

प्रेस विज्ञप्ति

डॉ जाकिर हुसैन लाइब्रेरी, जामिया में एक साप्ताहिक पुस्तक प्रदर्शनी का आयोजन

जामिया मिल्लिया इस्लामिया की वाइस चांसलर प्रो नजमा अख्तर ने आज विश्वविद्यालय के डॉ जाकिर हुसैन केन्द्रीय पुस्तकालय में एक साप्ताहिक पुस्तक प्रदर्शनी का उद्घाटन किया। प्रदर्शनी का आयोजन डॉ. जाकिर हुसैन पुस्तकालय द्वारा पुस्तकालय में पुस्तकों की खरीद के लिए पुस्तक चयन प्रक्रिया को सुविधाजनक बनाने के लिए किया गया है।

प्रो. मेहताब आलम, डीन स्टूडेंट्स वेलफेयर, प्रो. सीमा फरहत, डीन नेचुरल साइंसेज, प्रो. इकबाल हुसैन, डीन फैकल्टी ऑफ लॉ, अन्य अध्यक्ष / निदेशक और विश्वविद्यालय के पुस्तकालयाध्यक्ष डॉ तारिक अशरफ उद्घाटन के दौरान उपस्थित थे।

प्रदर्शनी में मनोहर, आकार, बुकवेल, इंटरनेशनल बुक डिस्ट्रीब्यूटर्स, किरण, एकेडेमिक बुक्स जैसे प्रमुख प्रकाशकों/विक्रेताओं भाग ले रहे हैं। कुल मिलाकर लगभग 50 प्रकाशक संकाय सदस्यों द्वारा सिफारिशों के लिए प्राकृतिक विज्ञान, सामाजिक विज्ञान, मानविकी एवं भाषा, विधि, शिक्षा, ललित कला, इंजीनियरिंग, वास्तुकला आदि विभिन्न विषयों में अपने नवीनतम प्रकाशन प्रदर्शित कर रहे हैं। इस प्रदर्शनी में लगभग 5000 पुस्तकें प्रदर्शित हैं।

कुलपति ने संकाय सदस्यों को आगे आने और पुस्तकालय के लिए पुस्तकों की सिफारिश करने का आह्वान किया। कई संकाय सदस्यों ने प्रदर्शनी का दौरा किया और अपने विभागों के लिए पुस्तकों की सिफारिश की।

प्रदर्शनी 17 दिसम्बर 2021 तक जारी रहेगी।

जनसंपर्क कार्यालय
जामिया मिल्लिया इस्लामिया